



*Ref: 48/7/194/18*

## **MINUTI**

Laqgħa tal-Kunsill Lokali Paola

SEBGĦA LEĠISLATURA

Laqgħa Numru 48

*L-Erbgħa 29 ta' Awwissu, 2018*

Il-Kunsill Lokali Paola ltaqa' fl-uffiċini amministrattivi tiegħu, fi Ġnien Pawlu Boffa, Triq il-Knisja, Paola nhar L-Erbgħa 29 ta' Awwissu. Il-laqgħa bdiet fil-5.35pm.

### **Preżenti:**

Dominic Grima-*Sindku*  
Steven Axisa- *Vici Sindku*  
Roderick Spiteri-*Kunsillier*  
Bernard Sean Lynch-*Kunsillier*

### **Assenti b'apoloġija**


(Skont Ordni Permanenti  
14A (3):

Nicholas Seychell-*Kunsillier*  
Tyrone Muscat-*Kunsillier*  
Ivan Bartolo-*Kunsillier*

### **Assenti:**

### **Uffiċjal Preżenti:**

Kurt Scerri-*Segretarju Eżekuttiv*



## Minuti

Is-Sindku Dominic Grima ippreseda l-laqgħa.

### 1. Qari tal-ittri ta' apoloġija


- 1.1. Is-Segretarju Eżekuttiv informa lil membri illi l-Kunsilliera Seychell, Muscat u Bartolo talbu biex ikunu skużati minħabba impenji ta' xogħol. Il-membri aċċettaw dawn l-apoloġiji u qablu li l-membri ikunu skużati.

### 2. Kunsiderazzjoni u Approvazzjoni tal-Minuti

- 2.1. Il-Minuti nr.47 ġew approvati *nem com*.
- 2.2. Dwar punt 3.2 is-Segretarju Eżekuttiv informa lil membri illi l-applikazzjoni tal-libreriji sarghet sabiex isir investiment fl-għamara skond il-ħtigijiet tal-istess libreriji wara laqgħat li saru mad-Dipartiment konċernat u l-Librara stess.

### 3. Korrispondenza

- 3.1. Notifika mill-Awtorità tal-Ippjanar dwar applikazzjoni li ġiet sottomessa lill-istess awtorità sabiex jitpoġġew imwejjed u siġġijiet fil-pjazza Ant. De Paule. Il-membri iddiskutew din l-applikazzjoni u qablu li għanda issir sottomissjoni fejn turi li l-Kunsill m'huwiex kontra fil-prinċipju li jitpoġġew l-imwejjed u siġġijiet fil-Pjazza però dan għandu issir skond *masterplan* li qed isir għal Pjazza De Paule.
- 3.2. Ittra mill-Uffiċju tal-President dwar il-Fun Run 2018. Il-membri qablu li ma jsibu l-ebda oġġezzjoni biex isir tluq minn Paola.
- 3.3. Korrispondenza mingħand l-iskemi li qed joffru lil Kunsilli ġbir ta' hwejjeġ mill-lokalita. Il-membri raw iż-żewġ proposti u qablu li filwaqt li l-proposta ta' Malta Textile recycling tidher aktar vantaġġuża talbu li dan l-operatur iforni kemm il-kontenituri għal dawn il-hwejjeġ kif ukoll li jopera gabra bl-appuntament u mhux bieb-bieb. Il-Kunsillier Spiteri kompli li jekk ser ningħataw xi fondi skond kemm jitpoġġew kontenituri dawn għandom jiżdiedu mal-fond li jippreżenta il-Kunsill lill-Istrina sabiex dawk kollha li jkunu qed jipparteċipaw ikunu wkoll qed jikkontribwixxu għall-Istrina.



3.4. Ittra mingħand il-Kunsillier Bartolo fejn qed jistaqsi dwar il-proġett tal-pjazza. Il-membri qablu li tintbagħat risposta lill-istess Kunsillier fejn tgħid illi:

3.4.1. L-amministrazzjoni tal-pjazza, ser tgħaddi f'idejn il-Kunsill fil-jiem li ġejjin.

3.4.2. Jintalbu aktar dettalji dwar dawn l-żbalji li allegatament l-Kunsillier Bartolo qed jgħid li saru fil-Pjazza.

3.4.3. Kull membru tal-Kunsill huwa fil-libertà li jistaqsi jew jitlob laqgħat direttament mal-On. Parnis.


3.5. Korrispondenza mingħand EFFORTS dwar stedina sabiex il-Kunsill Lokali Paola jipparteċipa f'kunġress u Laqgħa Ġenerali annwali ġewwa Venezja li ser iwittu it-triq għall-applikazzjoni ġdida ta' proġett li ser isegwi l-proġett ATFORT li tiegħu kien parteċipi il-Kunsill. Il-membri qablu li issir l-applikazzjoni sabiex il-Kunsill ikun parteċipi f'din il-laqgħa u jirreġistra f'isem il-Paola Heritage Foundation. Is-Sindku kompli li fil-ġimgħat li ġejjin ser jiltaqa' mal-Konsulent tal-Kunsill dwar proġetti Ewropej dwar l-applikazzjonijiet pendenti tal-Kunsill.

#### **4. Staff**

4.1. Is-Segretarju Eżekuttiv ippreżenta lil membri ir-rapport ta' Evalwazzjoni b'rabta mas-sejha ta' skriivan wara li sargħet is-sejha fil-pubbliku hekk kif l-impjegata approvata fil-laqgħa preċedenti m'aċċettatx l-impjieg. Il-membri iddiskutew u approvaw ir-rapport ta' evalwazzjoni.

#### **5. Jum Paola**

5.1. Is-Segretarju Eżekuttiv informa lil membri illi wara li saru kummenti fuq facebook dwar l-parteċipazzjoni tas-Socjeta Fil. 11 ta' Frar fl-attività ta' Jum Paola ta' din is-sena, ikun ferm għaqli li dan jiġi diskuss u cċarat mill-Kunsill. Is-Sindku qal li s-sena l-oħra l-attività ta' Jum Paola sargħet mal-baned tal-paroċċi Kristu Re fid-dawl tal-okkazzjoni tas-sena l-oħra u apparti minn hekk l-attività kienet iddur minn parroċċa għal oħra u jkun is-sena id-dieħla li jmiss is-Socjeta 11 ta' Frar biex tipparteċipa. Għaldaqstant il-membri qablu li dan ikun iċċarat u f'każ li l-Banda tal-Pulizija ma tkunx tista' tipparteċipa, kif anke diskuss fl-aħħar laqgħa, l-attività ta' Jum Paola issir mas-Socjeta 11 ta' Frar.



5.2. Il-Kunsillier Lynch qal li huwa min-naħa tiegħu kompla jagħmel pressjoni mal-entitajiet konċernati sabiex tingħata risposta dwar sehem il-banda tal-Pulizija kif ukoll ħa ħsieb li jitlob kwotazzjonijiet ta' midalji li ser jingħataw bħala Ġieħ Paola. Il-membri approvaw id-disinn preżentat kif ukoll l-ispejjeż relatati.

5.3. Il-Kunsillier Lynch qal ukoll li fil-ġranet li ġejjin ser tintbagħat email lill-għaqdiet sabiex jintalbu nominazzjonijiet għal Ġieħ Paola/Rikonoxximenti. Il-membri qablu li għall-unur ta' Ġieħ Paola tingħata midalja u ċertifikat u għar-rikonoxximenti jingħata *token*.

## **6. Armar Milied 2018**

6.1. Is-Sindku Dominic Grima qal li wara li fil-festi tal-parroċċi il-Kunsill dahhal ammont ta' fondi b'rabta mal-permessi tal-imwejjed u siġġijiet, ħaseb illi għandu jinholoq premju li jkun marbut mal-armar tal-Milied 2018 sabiex parti minn dawn il-fondi tmur għand l-għaqdiet. Il-membri qablu li għanda issir din il-kompetizzjoni filwaqt li l-fondi jingħataw skond dak li sar is-sena l-oħra. Il-membri iddiskutew kif u l-aħjar għandom ikunu l-premijiet u qablu li sa laqgħa oħra ikun konfermat l-premju u l-metodu li ser ikun użat. Fuq proposta tas-Sindku il-membri qablu li issir ukoll attività fi żmien il-Milied li fiha jiġu ppreżentati ir-riżultati.


## **7. Komunikazzjoni mis-Sindku**

7.1. Is-Sindku qal li għadu qed jistenna mingħand il-kuntratturi sabiex jibda ix-xogħolijiet ta' *major patching* fosthom fi Triq Britannja.

7.2. Dwar Ġnien Lorry Sant is-Sindku informa lil membri illi wara li tlesta id-dawl kompla ix-xogħol fuq il-ħitan b'kimika partikolari li però qieghda *out of stock* u kellu jitwaqqaf f'tit ix-xogħol.

7.3. Is-Sindku informa lil membri illi wara li Triq il-Baċir ġiet asfaltata bis-servizzi godda qed isir pressjoni mal-Enemalta sabiex isir id-dawl fuq l-arbli.

7.4. Is-Sindku informa lil membri li f'tit ġranet ilhu iltaqa' mal-Awtorità tat-Turiżmu dwar il-ħtieġa ta' infurzar fuq l-iskart li jinħareġ mill-ħwienet tal-ikel fid-dawl tal-obbligi legali li anke għandom dawn il-ħwienet. Huwa kompla li fl-istess laqgħa ġie infurmat li għandu isir l-infurzar fil-ġranet li ġejjin.



Kompla billi qal li il-problema tibqa sejra sal-armar tal-monti u l-illegalitajiet li isiru speċjalment fejn jidhol l-ambjent. Il-membri qablu li f'każ li l-problema tibqa kif inhi is-suq għandu jingħalaq u f'każ li jkollna filmati ta' CCTV dwar dawn il-każi u oħrajn jiġu ppublikati skond kif tippermetti il-liġi.

#### **8. Twegibiet għall-Mistoqsijiet tal-Kunsillieri**

8.1. Il-Kunsillier Lynch staqsa dwar faċilitajiet ta' *un/loading* fil-parti ta' fuq tal-Pjazza. Is-Segretarju Eżekuttiv informa lil membri li qed jistenna l-approvazzjoni mingħand Transport Malta.

#### **9. Kunsiderazzjoni u Approvazzjoni tal-iskeda ta' pagamenti**

9.1. Il-membri tal-Kunsill Lokali approvaw l-iskeda ta' Pagamenti Nru. 48 għas-somma ta' €24,902.37 kif ukoll ir-rapport ta' kull kwart għal perjodu April-Lulju 2018.

#### **10. Tmiem tal-laqgħa u data tas-seduta li jmiss**

10.1. Il-Laqgħa giet magħluqa fis-6.45pm u giet aġġornata għall-Erbgħa 26 ta' Settembru 2018.

10.2. Konfermati, illum l-Erbgħa 26 ta' Settembru 2018.

**IFFIRMATA**

Kurt Scerri  
Segretarju Eżekuttiv

**IFFIRMATA**

Dominic Grima  
Sindku